

07-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులయ్యే సాధన చేయండి. ఈ సాధన ద్వారానే మీరు పుణ్యాత్మలుగా కాగలరు.”

ప్రశ్న:- ఏ ఒక్క జ్ఞాన పొయింటు కారణముగా పిల్లలైన మీరు సదా హర్షితముగా ఉంటారు?

సమా:- ఇది చాలా అద్భుతముగా తయారైన నాటకము. ఇందులో ప్రతి పాత్రధారికి అవినాశి పాత్ర నిశ్చితమై ఉంది. అందరూ వారి వారి పాత్రను అభినయిస్తున్నారనే జ్ఞానము మీకు లభించింది. ఈ జ్ఞాన సాంఘిక కారణంగా మీరు సదా హర్షితముగా ఉంటారు.

ప్రశ్న:- ఇతరుల వద్ద లేని ఏ ఒకే ఒక్క నైపుణ్యము కేవలము బాబా వద్ద మాత్రమే ఉంది?

సమా:- ఆత్మాభిమానులుగా తయారు చేసే నైపుణ్యము ఒక్క బాబా వద్ద మాత్రమే ఉంది. ఎందుకనగా వారు స్వయం సదా దేహీ(ఆత్మ)గా ఉన్నారు. సుప్రీమ్ గా ఉన్నారు. ఈ నైపుణ్యము ఏమనుష్టులకూ రాదు.

ఓంశాంతి. ఆత్మిక పిల్లలకు అనగా ఆత్మలకు తండ్రి కూర్చుని తెలియజేస్తున్నారు. స్వయమును ఆత్మ అని అర్థము చేసుకోవాలి కదా. మొట్టమొదట నేను ఆత్మను, శరీరము కాదు అని సాధన చేయండి అని తండ్రి పిల్లలకు వినిపించారు. ఎప్పుడు స్వయాన్ని ఆత్మ అని భావించినట్లయితే పరమపిత పరమపితను స్మృతి చేస్తారు. స్వయాన్ని ఆత్మ అని భావించకుంటే తప్పక లౌకిక సంబంధాలు వ్యవహారాలు మొదలైనవే జ్ఞాపకము వస్తుంటాయి. కనుక మొట్టమొదట నేను ఆత్మను అని సాధన చెయ్యాలి. అప్పుడు ఆత్మిక తండ్రి స్మృతి బుద్ధిలో నిలుస్తుంది. స్వయాన్ని దేహము అని అనుకోకండి అని తండ్రి శిక్షణనిస్తున్నారు. ఈ జ్ఞానమును తండ్రి పూర్తి కల్పములో ఒక్కసారి మాత్రమే ఇస్తారు. మరలా 5 వేల సంవత్సరముల తర్వాత ఈ జ్ఞానము లభిస్తుంది. స్వయాన్ని ఆత్మ అని భావిస్తే తండ్రి కూడా గుర్తు వస్తారు. అర్థకల్పము మీరు స్వయాన్ని దేహమని భావించారు. ఇప్పుడు స్వయాన్ని ఆత్మ అని తెలుసుకోవాలి. మీరు ఎలా ఆత్మలయ్యారో అలాగే నేను కూడా ఆత్మనే. కానీ నేను సుప్రీమ్ ను(సర్వశ్రేష్ఠ ఆత్మను). నేను ఆత్మనే అయిన కారణముగా ఏ దేహము కూడా గుర్తు రాదు. ఈ దాదా శరీరధారి కదా. ఆ తండ్రి నిరాకారి. ఈ ప్రజాపిత బ్రహ్మ సాకార శరీరము కలవాడు. శివబాబా అసలు పేరు శివ. వారు కూడా ఆత్మనే. కేవలము సర్వోన్నతమైనవారు అనగా సుప్రీమ్ ఆత్మ. కేవలము ఈ సమయములో మాత్రము వచ్చి ఈ శరీరములో ప్రవేశిస్తారు. వారెప్పుడూ దేహాభిమానులుగా కారు. సాకార మనుష్టులు దేహాభిమానులుగా ఉంటారు. వారు సదా నిరాకారులు. వారు వచ్చి ఈ సాధన చేయించాలి. మీరు స్వయాన్ని ఆత్మ అని అర్థము చేసుకోండి అని చెప్తారు. నేను ఆత్మను, ఆత్మను,..... ఈ పాఠమును కూర్చుని చదవండి. నేను ఆత్మ, శివబాబా సంతానాన్ని..... ప్రతి విషయములో సాధన చేయాలి కదా. తండ్రి ఏమీ కొత్త విషయాన్ని తెలియజేయుట లేదు. మీరు ఎప్పుడు స్వయాన్ని ఆత్మ అని పక్కాగా తెలుసుకున్నప్పుడు తండ్రి స్మృతి కూడా బుద్ధిలో పక్కాగా కూర్చుంటుంది. దేహాభిమానముంటే తండ్రిని స్మృతి చేయలేరు. అర్థకల్పము మీకు దేహాభిమానము ఉంటుంది. మీరు స్వయాన్ని ఆత్మగా భావించమని ఇప్పుడు మీకు నేర్పిస్తున్నాను. ఈ విధముగా సత్కర్మములో స్వయాన్ని ఆత్మగా భావించండని

ఎవ్వరూ నేర్వరు. శరీరమునకు పేరు ఉండనే ఉంటుంది. లేకుంటే ఒకరినొకరు ఎలా పిలుచుకోగలరు? ఇక్కడ మీరు తండ్రి నుండి ఏ ప్రాల్భమును పొందుకుంటారో, అది అక్కడ పొందుతారు. కానీ పిలవడము మాత్రము పేరుతోనే పిలుస్తారు కదా. కృష్ణుడు అనేది కూడా శరీరము పేరే కదా. పేరు లేకుండా కార్యవ్యవహారములు మొదలైనవి జరగవు. అక్కడ స్వయాన్ని ఆత్మ అని తెలుసుకోండి అని ఎవరూ చెప్పరు. అక్కడ స్వతహాగా ఆత్మాభిమానులై ఉంటారు. ఈ సాధన ఇప్పుడు మీతో చేయించబడుతుంది. ఎందుకనగా పాప భారము చాలా ఉంది. నెమ్మది నెమ్మదిగా, కొద్ది కొద్దిగా పాపము పెరుగుతూ పెరుగుతూ ఇప్పుడు పూర్తి పాపాత్మలుగా అయ్యారు. అర్థకల్పము కొరకు ఏమి చేశారో అది సమాప్తము కూడా అవుతుంది కదా. నెమ్మది నెమ్మదిగా తగ్గుతూ వస్తుంది. సత్తయుగములో మీరు సతోప్రధానముగా ఉండేవారు. త్రేతాలో సతో సామ్యముగా అవుతారు. వారసత్వము ఇప్పుడే లభిస్తుంది. స్వయాన్ని ఆత్మ అని తెలుసుకొని తండ్రిని స్మృతి చేయుట ద్వారానే వారసత్వము లభిస్తుంది. ఆత్మాభిమానులుగా అయ్యే ఈ శిక్షణను తండ్రి ఇప్పుడే ఇస్తారు. సత్తయుగములో ఈ శిక్షణ లభించదు. తమ తమ పేర్లతోనే వ్యవహరిస్తారు. ఇక్కడ మీరు ప్రతి ఒక్కరు స్మృతి బలము ద్వారానే పాపాత్మల నుండి పుణ్యాత్మలుగా అవ్వాలి. సత్తయుగములో ఈ శిక్షణ అవసరము లేనే లేదు. ఈ శిక్షణ మీరు అక్కడకు తీసుకెళ్ళరు కూడా! అక్కడ ఈ జ్ఞానమును గాని, యోగమును గానీ తీసుకెళ్ళరు. మీరు పతితుల నుండి పావనలుగా ఇప్పుడే కావాలి. తరువాత నెమ్మది నెమ్మదిగా తగ్గిపోతాయి. చంద్రుని కళలు తగ్గుతూ తగ్గుతూ చివరికి ఒక చిన్న గీత మాత్రమే మిగులుతుంది కదా. కనుక ఇందులో తికమక పడకండి. ఏదైనా అర్థము కాకుంటే అడగండి.

మేము ఆత్మలము అని మొట్టమొదట పక్కాగా నిశ్చయము చేసుకోండి. మీ ఆత్మనే ఇప్పుడు తమోప్రధానమయ్యింది. మొదట సతోప్రధానముగా ఉండేది. తర్వాత రోజు రోజుకు కళలు తగ్గుతూ వచ్చాయి. నేను ఆత్మను. ఇది పక్కా కాని కారణముగా మీరు తండ్రిని మరచిపోతారు. మొట్టమొదటి ముఖ్యమైన విషయము ఇదే. ఆత్మాభిమానులవ్వడం వలన తండ్రి స్మృతి కలుగుతుంది. కనుక ఆస్తి కూడా స్మృతికి వస్తుంది. అన్నీ జ్ఞాపకము వచ్చినందున పవిత్రముగా కూడా ఉంటారు. దైవీగుణాలు కూడా ఉంటాయి. ముఖ్య లక్ష్యము ఎదురుగా ఉంది కదా. ఇది ఈశ్వరీయ విద్యాలయము. భగవంతుడు చదివిస్తున్నారు. ఆత్మాభిమానులుగా కూడా వారే చేయగలరు. ఇతరులెవ్వరికీ ఈ కళ తెలియనే తెలియదు. ఒక్క తండ్రి మాత్రమే నేర్పతారు. ఈ దాదా కూడా పురుషార్థము చేస్తాడు. తండ్రి ఆత్మాభిమానిగా అయ్యే పురుషార్థము చేయుటకు వారు ఎప్పుడూ శరీరమునే తీసుకోరు. వారు మిమ్ములను ఆత్మాభిమానులుగా చేయడానికి ఈ సమయములోనే వస్తారు. ఎవరికీ బాధ్యత ఉంటుందో వారు ఎలా నిద్రిస్తారు..... అనే సామెత కూడా ఉంది. చాలా వ్యవహారాలు మొదలైనవి ఎక్కువగా ఉంటే సమయము దొరకదు. ఎవరికి సమయము ఉంటుందో వారు పురుషార్థము చేయుటకు బాబా వద్దకు వస్తారు. కొందరు కొత్తవారు కూడా వస్తారు. ఈ జ్ఞానము చాలా బాగుందని భావిస్తారు. తండ్రినైన నన్ను స్మృతి చేయండి. మీ వికర్మలు వినాశనమౌతాయని గీతలో కూడా చెప్పబడింది. ఇది తండ్రి తెలియజేస్తున్నారు. తండ్రి ఎవరినీ దోషులుగా చేయడం లేదు. మీరు పావనుల

నుండి పతితులుగా అవ్వాలని, నేను వచ్చి పతితులను పావనముగా తప్పక చేయాలనీ తెలుసు. ఇది తయారైన డ్రామా. ఇందులో ఎవరినీ నిందించేది ఉండదు. పిల్లలైన మీరు ఇప్పుడు జ్ఞానాన్ని బాగా తెలుసుకున్నారు. ఇతరులెవ్వరికీ ఈశ్వరుని గురించి తెలియనే తెలియదు. కనుక అనాథలుగా, నాస్తికులుగా అనబడుతున్నారు. ఇప్పుడు తండ్రి పిల్లలైన మిమ్ములను ఎంత వివేకవంతులుగా తయారు చేస్తారు. టీచరు రూపములో శిక్షణ ఇస్తారు. ఎలా ఈ సృష్టి చక్రము ఎలా తిరుగుతుంది అనే ఈ శిక్షణ లభించుట వలన మీరు కూడా పరివర్తన అవుతారు. శివాలయముగా ఉండే భారతదేశము ఇప్పుడు వేశ్యాలయముగా అయ్యింది కదా. ఇందులో గ్లాని చేసే మాటేమీ లేదు. ఇది ఆట. దీనిని గురించే తండ్రి వినిపిస్తున్నారు. మీరు దేవతల నుండి అసురులుగా ఎలా అయ్యారో తెలియజేస్తారు. ఎలా అయ్యారు? అని అడగరు. పిల్లలను తన పరిచయాన్నివ్వడానికి సృష్టి చక్రము ఎలా తిరుగుతుందనే జ్ఞానమివ్వడానికే తండ్రి వచ్చారు. ఇప్పుడు మీరు తెలుసుకుని మరలా దేవతలుగా అవుతారు. మనుష్యుల నుండి దేవతలయ్యే ఈ చదువు తండ్రి కూర్చుని చదివిస్తున్నారు. ఇక్కడ అందరూ మనుష్యులే. టీచర్ల చదివించుటకు దేవతలు ఈ సృష్టిలోనికి రాలేరు. చదివించే తండ్రి ఎలా చదివించుటకు వస్తారో చూడండి. పరమపిత పరమాత్మ ఏదైనా రథములో వస్తారని కూడా గాయనముంది. కానీ రథాన్ని ఎలా తీసుకుంటారో పూర్తిగా వ్రాయలేదు. త్రిమూర్తి రహస్యము కూడా ఎవ్వరికీ తెలియదు. పరమపిత అనగా పరమ ఆత్మ. వారు ఎలా ఉన్నారో అలా తమ పరిచయాన్ని తామే ఇస్తారు కదా. అహంకారము ఏ మాత్రము లేదు. అర్థము చేసుకోనందున వారికి అహంకారమున్నదని అంటారు. నేను పరమాత్మ అని ఈ బ్రహ్మ చెప్తారు. ఇది అర్థము చేసుకోవలసిన విషయము. ఇది తండ్రి పలికిన మహావాక్యము. - సర్వ ఆత్మలకు తండ్రి ఒక్కరే. ఇతనిని దాదా అని అంటారు. ఇతడు భగ్వతాలి రథము కదా. బ్రాహ్మణులు కదా. కనుకనే బ్రహ్మ అని పేరు పెట్టారు. ఆది దేవుడు ప్రజాపిత బ్రహ్మ. ప్రజలందరి పిత. అయితే ఏ ప్రజలకు? ప్రజాపిత బ్రహ్మ శరీరధారి. కనుక దత్తు తీసుకున్నారు కదా. నేను దత్తు తీసుకోనని శివబాబా పిల్లలకు తెలియజేస్తారు. ఆత్మలైన మీరంతా సదా నా పిల్లలే. నేను మిమ్ములను తయారు చేయను. నేను ఆత్మలైన మీకు అనాది తండ్రిని. తండ్రి ఎంత బాగా అర్థము చేయిస్తారు. అయినా స్వయాన్ని ఆత్మ అని తెలుసుకోండి అని చెప్తారు. మీరు పూర్తి పాత ప్రపంచాన్ని సస్యసిస్తారు. ఈ ప్రపంచము నుండి అందరూ వాపసు వెళ్తారని బుద్ధి ద్వారా తెలుసుకున్నారు. అలాగని సస్యసింది అడవులకు వెళువాలని కాదు. పూర్తి ప్రపంచాన్ని సస్యసింది మనము మన ఇంటికి వెళ్ళిపోతాము. అందువలన ఒక్క తండ్రి తప్ప ఏ వస్తువు జ్ఞాపకము రాకూడదు. అరవై సంవత్సరాల వయస్సు వచ్చిందంటే శబ్దానికి అతీతముగా వానప్రస్థమునకు వెళ్ళి పురుషార్థము చేయాలి. వానప్రస్థము అను మాట ఇప్పటిదే. భక్తి మార్గములో వానప్రస్థము గురించి ఎవ్వరికీ తెలియదు. వానప్రస్థమునకు అర్థము ఎవ్వరూ చెప్పలేరు. శబ్దానికి అతీతము అని మూలవతనాన్ని అంటారు. ఆత్మలన్నీ అక్కడ నివసిస్తాయి. కనుక అందరినీ వానప్రస్థ స్థితియే. అందరూ ఇంటికి వెళ్ళాలి.

ఆత్మ భృకుటి మధ్యలో మెరుస్తున్న నక్షత్రము అని శాస్త్రాలలో చూపిస్తారు. కొందరు ఆత్మ అంగుష్ఠాకారములో ఉంటుందని అంటారు. అంగుష్ఠాకారమునే స్పృతి చేస్తారు. నక్షత్రాన్ని ఎలా స్పృతి చేయాలి? ఎలా పూజించాలి? మీరెప్పుడు దేహభిమానులవుతారో అప్పుడు పూజారులవుతారు అని

తండ్రి తెలియజేస్తున్నారు. భక్తి సమయము ప్రారంభము అవుతుంది. దానిని భక్తి సంప్రదాయమని అంటారు. జ్ఞానసాంప్రదాయము వేరు. జ్ఞానము - భక్తి కలసి ఉండవు. రాత్రి పగలు కలసి ఉండలేవు కదా. పగలు అని సుఖాన్ని, రాత్రి అని దుఃఖమును అంటారు. ప్రజాపిత బ్రహ్మకు పగలు, రాత్రి అని అంటారు. కనుక ప్రజలు, బ్రహ్మ ఇరువురూ తప్పక కలసి ఉంటారు కదా. బ్రాహ్మణులైన మనమే అర్థకల్పము సుఖాన్ని అనుభవిస్తాము. తరువాత అర్థకల్పము దుఃఖముంటుందని మీరు తెలుసుకున్నారు. ఇది బుద్ధి ద్వారా అర్థం చేసుకోవలసిన విషయాలు. అందరూ బాబాను స్మృతి చేయలేరని మీకు తెలుసు. అయినా మిమ్ములను ఆత్మ అని తెలుసుకొని నన్ను స్మృతి చేయండి. మీరు పాపనులొతారని తండ్రి స్వయముగా చెప్తారు. ఈ సందేశాన్ని అందరికీ అందించాలి. సర్వీసు చేయాలి. ఎవరు సర్వీసు చేయరో వారు పుష్పాలుగా కారు. యజమాని తోటలోనికి వచ్చినప్పుడు సేవాధారులై అనేక మందికి ఎవరు కళ్యాణము చేస్తారో అలాంటి పుష్పాలే వారి ఎదురుగా ఉండాలి. ఎవరికి దేహాభిమానము ఉంటుందో వారు మేము పుష్పాలుగా కాలేమని స్వయం అర్థం చేసుకుంటారు. బాబా ఎదురుగా మంచి - మంచి పుష్పాలు కూర్చుని ఉంటారు. కనుక తండ్రి దృష్టి వారి పై పడుతుంది. నృత్యము కూడా బాగా నడుస్తుంది. (నృత్యము చేసే అమ్మాయి వలె) మొదటి నెంబరు ఎవరు, రెండవ, మూడవ నెంబరులో ఎవరు అని పాఠశాలలో టీచరుకు కూడా తెలుసు కదా. తండ్రి గమనము కూడా సర్వీసు చేసే పిల్లల వైపు పోతుంది. వారు తండ్రి హృదయములో కూడా ఉంటారు. డిస్ సర్వీస్ చేసేవారు హృదయములో ఉండరు. స్వయమును ఆత్మ అని నిశ్చయము చేసుకోండి. అప్పుడు తండ్రి స్మృతి ఉంటుంది అను మొట్టమొదటి ముఖ్య విషయాన్ని తండ్రి తెలియజేస్తున్నారు. దేహాభిమానముంటే తండ్రి స్మృతి ఉండదు. లౌకిక సంబంధీకుల వైపు, వ్యవహారముల వైపుకు బుద్ధి వెళ్తుంది. ఆత్మాభిమానులవ్వడం వలన పారలౌకిక తండ్రి స్మృతి వస్తుంది. తండ్రిని చాలా ప్రేమతో స్మృతి చేయాలి. స్వయాన్ని ఆత్మ అని భావించుటలోనే శ్రమ ఉంది. ఏకాంతము అవసరము. 7 రోజుల భట్టి కోర్సు చాలా కఠినమైనది. ఎవరి స్మృతి రాకూడదు. ఎవరికీ జాబులు కూడా వ్రాయకూడదు. ఇటువంటి భట్టి మీరు ప్రారంభములో చేసేవారు. ఇక్కడ అందరినీ ఉంచుకొనుటకు సాధ్యము కాదు. అందువలన ఇంటిలో ఉండి సాధన చేయండిని చెప్తారు. భక్తులు కూడా భక్తి కొరకు వేరే గదిని తయారు చేసుకుంటారు. ఆ గదిలో కూర్చుని మాలను త్రిప్పతూ ఉంటారు. ఈ స్మృతి యాత్రలో కూడా ఏకాంతము అవసరము. ఒక్క తండ్రినే స్మృతి చేయాలి. ఇందులో మాట్లాడే పని లేదు. ఈ స్మృతి అభ్యాసమునకు సమయము చాలా అవసరము.

లౌకిక తండ్రి హద్దులోని సృష్టికర్త. మీరు అనంతమైనవారని మీకు తెలుసు. ప్రజాపిత బ్రహ్మ అనంతమైనవారు కదా. పిల్లలను దత్తు తీసుకుంటారు. శివబాబా తీసుకోరు. వారికి ఆత్మలందరూ సదా పిల్లలే. మేము ఆత్మలము శివబాబాకు అనాది పిల్లలమని మీరు చెప్తారు. బ్రహ్మ మిమ్ములను దత్తు తీసుకున్నారు. ప్రతి విషయాన్ని బాగా క్షణముగా అర్థము చేసుకోవాలి. తండ్రి పిల్లలకు ప్రతిరోజూ తెలియజేస్తారు. కాని బాబా! స్మృతి ఉండదు అని పిల్లలు చెప్తారు. తండ్రి చెప్తారు - దానికి కొంత సమయము కేటాయించాలి. బొత్తిగా సమయమే ఇవ్వనివారు కూడా కొందరు ఉంటారు. బుద్ధిలో

చాలా పనులు ఉంటాయి. స్మృతి యాత్ర ఎలా జరుగుతుంది! తండ్రి చెప్పున్న ముఖ్యమైన విషయము ఏమనగా - స్వయాన్ని ఆత్మ అని తెలుసుకొని తండ్రినైన నన్ను స్మృతి చేస్తే మీరు పావనులౌతారు. నేను ఆత్మను, శివబాబా సంతానాన్ని ఇదే కదా మన్ననాభవ! ఇందులో శ్రమ అవసరము. ఆశీర్వాదాల మాటేమీ లేదు. ఇది చదువు. ఇందులో కృప - ఆశీర్వాదముల మాటే ఉండదు. నేను ఎప్పుడైనా మీ పై చెయ్యి ఉంచి ఆశీర్వాదిస్తానా! బేహద్ తండ్రి నుండి బేహద్ ఆస్తి తీసుకుంటున్నామని మీకు తెలుసు. అమరభవ, ఆయుష్షాన్ భవ.....ఇందులో అన్నీ వచ్చేస్తాయి. మీరు సంపూర్ణ ఆయుష్షును పొందుతారు. అక్కడ అకాల మృత్యువు ఉండదు. ఈ ఆస్తిని ఏ సాధు సన్యాసులు మొదలైనవారు ఇవ్వలేరు. వారు పుత్రవాన్ భవ!..... అని ఆశీర్వాదిస్తారు. కనుక వీరి కృప వల్లనే సంతానము కలిగిందని మనుష్యులు అనుకుంటారు. అంతే. ఎవరికి సంతానము లేదో వారు వెళ్లి సాధు, సన్యాసులకు శిష్యులుగా అవుతారు. జ్ఞానము ఒక్కసారి మాత్రమే లభిస్తుంది. ఇది అవ్యభిచారి జ్ఞానము. దీని ప్రాలభము అర్థకల్పము కొనసాగుతుంది. తరువాత అజ్ఞానము. భక్తిని అజ్ఞానమని అంటారు. ప్రతి ఒక్క విషయము ఎంత బాగా తెలియజేయబడుతుంది. అచ్చా!

మధురాతిమధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఇది వానప్రస్థ స్థితి కనుక బుద్ధి ద్వారా సర్వమూ సన్యసించి ఒక్క తండ్రి స్మృతిలో ఉండాలి. నేను ఆత్మను..... ఆత్మను,..... అని ఏకాంతములో కూర్చుని అభ్యాసము చేయాలి.
2. సేవాధారి పుష్టాలుగా తయారు కావాలి. దేహాభిమానానికి వశమై డిస్ సర్వీసయ్యే ఏ కర్మ చేయరాదు. అనేకుల కళ్యాణానికి నిమిత్తులుగా అవ్వాలి. స్మృతి కొరకు కొంత సమయాన్ని కేటాయించాలి.

వరదానము:- “ మీ మాటల విలువను తెలుసుకొని వాటిని పాడువు చేయు

మహాన్ ఆత్మా భవ! ”

లాకికములో ఎవరైనా మహాత్ములు ఏ మాట మాట్లాడినా సత్యమైన మాట (సత్యవచన్ మహారాజ్) అని అంటూ ఉంటారు. కనుక మీ మాటలు సదా సత్య వచనాలుగా అనగా ఏదో ఒక ప్రాప్తి చేయించే వచనాలుగా ఉండాలి. బ్రాహ్మణుల నోటి నుండి ఎప్పుడూ ఎవ్వరినీ శపించే మాటలు వెలువడరాదు. అందువలన యుక్తి యుక్తముగా మాట్లాడండి. మాటల విలువను అర్థం చేసుకోండి. శుభప్రదమైన మాటలు సుఖమునిచ్చే మాటలు మాట్లాడండి. పరిహాసం(ఎగతాళి) చేసే మాటలు మాట్లాడకండి. మాటలను పాడువు చేస్తే మహాన్ ఆత్మలుగా అవుతారు.

స్లోగన్:- “శ్రీమతమనే చెయ్యి సదా జితలో ఉంటే పూర్తి యుగమంతా చేతిలో చెయ్యి వేసి

నడుస్తూ ఉంటారు ”